

Кайрѐ Уйӑп. Кайрѐ Хусанкай.
Йывӑр пулчѐ ӑсатма пире.
Хурлӑх мар-и халь сана, Малкай,
Икѐ тус кайнишѐн иртерех?

Куҫӑмрах – Мӑштавӑш, Сиктѐрме,
Куҫӑмрах халь – Уйӑп, Хусанкай.
ҫӑмӑл мар-мѐн хӑвӑрт ирттерме
Кун пек йывӑр хуйӑха, Малкай.

Кулянатӑп эпѐ, тӑвансем.
Кулянатӑр эсѐр те, паллах.
Маншӑн халь те сывӑ пек вѐсем,
Хамӑрпа пек иккѐш те ҫаплах.

Янӑравлӑ, чаплӑ сӑввисем
Пулѐҫ халӑхпа пѐрлех ялан.
Хусанкай та Уйӑп – поэтсем! –
Тухас ҫук нихҫан та асӑмран.